

اونٹیریو میں خواتین کے لیے فیملی لاء



URD 003/2010

تمام خواتین - ایک فیملی لاء -
اپنے حقوق جانیں

flew Family Law
Education for Women
Women's Right to Know

fodf Femmes ontariennes et
droit de la famille
Le droit de savoir

بچوں کی امداد

اس کتابچے کا مقصد آپکو قانونی مسائل کی بنیادی سوجھ بوجھ فراہم کرنا ہے۔ یہ کسی انفرادی قانونی مشورے یا معاونت کی متبادل نہیں ہے۔ اگر آپ قانونی مسائل سے دوچار ہیں تو اپنے حقوق کی حفاظت کے لیے جلد از جلد قانونی مشورہ حاصل کیجئے۔ فیملی لا وکیل تلاش کرنے اور اسکی ادائیگی کے لیے ہمارے کتابچے "فائڈنگ ہیپلپ ود یور فیملی لا پرابلم" دیکھئے ہماری ویب سائٹ پر www.onefamilylaw.ca۔

بچوں کو انکے دونوں والدین کی طرف سے بچوں کی امداد کا حق حاصل ہے۔ اگر آپ اور دوسرا ماں/باپ ساتھ نہیں رہتے تو آپکو اپنے بچوں کی دیکھ بھال کے اخراجات لازماً "بانٹنے چاہئیں۔"

اگر آپ کے پاس اپنے بچوں کی جسمانی سپردگی ہے (وہ بہت ہی زیادہ وقت آپکے پاس رہتے ہیں) تو آپ دوسرے ماں/باپ سے بچوں کی امداد کے حقدار ہیں۔ یہ شخص ادائیگی کرنے والا کہلاتا ہے۔ ادا کرنے والا حقیقی ماں/باپ یا سوتیلا ماں/باپ ہوسکتا/سکتی ہے، سوتیلا ماں/باپ جس نے حقیقی ماں/باپ کی طرح برتاؤ کیا ہو، اس کے لیے بھی چائلڈ سپورٹ ادا کرنا لازمی ہے۔

بچوں کی امداد کس طرح حاصل کی جائے؟

آپ اور آپ کے بچے کا دوسرا ماں/باپ بچوں کی امداد کے متعلق انتظامات خود بھی کرسکتے ہیں۔ اگر آپ رقم کے متعلق متفق نہیں ہو سکتے، یا اگر معاہدہ ٹوٹ جاتا ہے، تو آپ عدالت سے رجوع کر کے بچوں کی امداد کے لیے حکم حاصل کرسکتے ہیں۔ اگر آپ کے پاس بچوں کی جسمانی سپردگی ہے اور آپ بچوں کی امداد حاصل کرنا چاہتے ہیں تو پھر وکیل سے بات کیجئے۔

ماں/باپ کو کتنے عرصے تک بچوں کی امداد ادا کرنی چاہیے؟

جب تک بچے کے خرچ کا ذمہ ہے اس مدت تک لازماً" بچوں کی امداد ادا کرنی چاہیے۔ زیادہ تر معاملات میں، اسکا مطلب ہے کہ بچہ جب تک کم از کم 18 سال کا ہو جائے۔ اگر بچے گھر چھوڑ دیں یا شادی کر لیں تو 18 سال سے کم عمر کے بچے کے خرچ کے ذمہ دار نہیں رہتے۔ اگر بچہ اپنی مدد خود نہیں کرسکتا کیونکہ وہ بیمار ہے، اسے کوئی معذوری ہے یا وہ کل وقتی طالب علم ہے تو غالباً" ادائیگی کرنے والے ماں/باپ کو بچوں کی امداد ادا کرتے رہنا ہوگا خواہ بچے کی عمر 18 سال سے زائد ہو۔

عدالت بچے کی مدد کی رقم کا فیصلہ کیسے کرتی ہے؟

وفاقی اور صوبائی حکومتیں ادا کنندہ والدین کے لیے بنیادی رقم کا فیصلہ کرتی ہیں جو انھیں چائلڈ سپورٹ کے لیے ادا کرنا چاہیے۔ یہ رقم ہر صوبے میں ضروریات زندگی کے اخراجات کی بنیاد پر ہوتی ہیں۔ ان رقم کو چائلڈ سپورٹ گائڈ لائنز کہا جاتا ہے۔ ان میں تبدیلی 2006 میں کی گئی تھی۔ عدالتوں کو لازماً" بچوں کی امداد کی تمام درخواستوں کے لیے چائلڈ سپورٹ گائڈ لائنز استعمال کرنی چاہییں۔

بنیادی رقم جو ادا کرنے والے کو لازماً" ادا کرنی ہے، وہ اس پر ہے کہ:

- ادا کرنے والے کی کل آمدنی۔ اس کا مطلب ہے کہ ٹیکسوں یا کٹوتیوں کی ادائیگی سے پہلے انکی آمدنی کتنی تھی

اور

- اس درخواست میں ادا کرنے والے سے کتنے بچوں کے کس قدر خرچ کی مدد کرنے کو کہا جا رہا ہے

عدالتوں کے لیے چائلڈ سپورٹ گائیڈ لائنز کا استعمال کرنا ضروری نہیں ہے اگر:

- بچہ 18 سال کی عمر سے زیادہ ہے
- بچہ کم از کم 40% سے زیادہ وقت ایک ماں/باپ کے ساتھ گزارتا ہے، یا
- تعلقات کے نتیجے میں کئی ایک بچے ہیں اور ہر ماں/باپ کے ساتھ ایک بچہ رہ رہا ہے۔

ان معاملات میں، عدالت آپ کے خاندان کے حالات پر غور کرے گی۔ مدد کی رقم کی بنیاد دونوں والدین کی آمدنی اور بچوں کی ضروریات پر منحصر ہو گی۔

کئی معاملات میں عدالت ادائیگی کرنے والے ماں/باپ سے ہدایات کے تحت بنیادی رقم ادا کرنے کا حکم دے گی۔ بہر حال، آپ خاص اخراجات جیسے ڈے کئیر کی فیس اور تعلیم یا صحت سے متعلق غیر معمولی اخراجات کے لیے زائد بچوں کی امداد حاصل کرنے کے اہل ہوسکتے ہیں۔ اگر آپ کے بچے کے خاص اخراجات ہیں تو آپ اور دوسرے ماں/باپ کو لاگت تقسیم کرنی چاہیے۔ آپ دونوں میں سے ہر ایک جو رقم ادا کرے گا اس کا انحصار آپ کی آمدنی پر ہو گا۔

کبھی معاملات میں عدالت غالباً "مدد کی بنیادی رقم کم کرسکتی ہے۔ عدالت یہ صرف تب ایسا کرے گی جب ادا کرنے والا باپ/ماں ثابت کرسکتا ہو کہ ہدایات کی رقم اس کے لیے نا مناسب مشکل پیدا کرنے کی وجہ بنے گی۔ اسکا مطلب یہ ہے کہ وہ اپنی ضروریات زندگی کے اخراجات کی ادائیگی کے قابل نہیں ہو سکے گا۔ مثال کے طور پر، عدالت مدد کی رقم میں کمی کرسکتی ہے اگر ادا کرنے والے کی کوئی مجبوری ہے یا وہ دیگر بچوں کے اخراجات کی مدد کیلئے ادائیگی کر رہا ہے۔

ادا کرنے والا بچوں کی امداد کو اپنے ٹیکس میں کمی کرنے کے لیے استعمال نہیں کر سکتا۔ آپ کے لیے بچوں کی امداد کی ادائیگیوں کو آمدنی میں ظاہر کرنے کی ضرورت نہیں ہے۔

کیا میں حکم دی گئی مدد کی رقم کو تبدیل کر سکتا ہوں؟

اگر آپ یا دوسرا باپ/ماں رضامند ہیں کہ بچوں کی امداد میں تبدیلی کرنے کی ضرورت ہے، تو آپ ایک نئے معاہدے پر دستخط کر سکتے ہیں۔ اگر آپ نئے رقم پر متفق نہیں ہو سکتے، تو آپ دونوں میں سے کوئی ایک عدالت سے موجودہ معاہدے میں تبدیلی کے لیے پوچھ سکتا ہے۔ اسکو بچوں کی امداد کے حکم میں تبدیلی کروانا کہتے ہیں۔ آپ عدالت سے بچوں کی امداد کی رقم میں تبدیلی، یا موجودہ حکم کی شرطوں میں تبدیلی کے لیے پوچھ سکتے ہیں۔

عدالت صرف اس صورت میں مدد کی رقم میں تبدیلی کرے گی اگر حالات بہت زیادہ تبدیل ہو چکے ہوں، مثال کے طور پر، اگر ادائیگی کرنے والے ماں/باپ کی آمدنی کم یا زیادہ ہو گئی ہو، بچے کے رہائش کے انتظامات بدل چکے ہوں یا کوئی خاص نئے اخراجات ہوں۔

آپ کے حقوق و فرائض

جب آپ بچوں کی امداد کیلئے درخواست دیتے ہیں تو آپ کے حقوق و فرائض ہیں۔

1. ادائیگی کرنے والے کے مالی حالات کے متعلق معلومات کا حق

اگر آپ بچوں کی امداد کی درخواست دیں تو آپ کو اپنے ساتھی کے مالی حالات کے متعلق حقیقت جاننے کا حق ہے۔ اسے مالی حالات کے راز جاننا کہا جاتا ہے۔ آپ کو ان معلومات کی اس لیے ضرورت پڑتی ہے کہ اس بات کو یقینی بنایا جا سکے کہ ادائیگی کرنے والا امداد کی درست رقم ادا کر رہا ہے۔ قانون کہتا ہے کہ ادائیگی کرنے والا اپنی آمدنی کے بارے میں ہر سال آپ کو معلومات بہم پہنچائے اور اس کے لیے آپ کو کہنے کی ضرورت نہیں ہوتی۔

کبھی کبھار، ادائیگی کرنے والے ماں/باپ تعاون نہیں کرتے اور ہوسکتا ہے کہ وہ:

- آپ کو مطلوبہ معلومات نہیں دیتا
- بے روزگار رہنے یا کم آمدنی والی ملازمت کا انتخاب کرتا ہے تاکہ اسے بچوں کی امداد نہ دینا پڑے۔

اگر ایسا ہوتا ہے، تو عدالت اندازہ لگا سکتی ہے کہ اس کی آمدنی کتنی ہے یا ہونی چاہیے۔ ادائیگی کرنے والے ماں/باپ کیلئے اسے آمدنی منسوب کرنا کہا جاتا ہے۔ عدالت فیصلہ کرنے کیلئے اس اندازہ "آمدنی کا استعمال کرے گی کہ آپ کو بچوں کی امداد کتنی ادا کی جانی چاہیے۔"

2. مالی مدد لینے والے والدین

اگر آپ مالی مدد لے رہے ہیں (اونٹاریو ورکس یا اونٹاریو ڈس ایبیلٹی سپورٹ پلان) تب بھی آپکو دیگر ماں/باپ سے مدد لینے کی لازماً کوشش کرنی چاہیے۔ اگر آپ نہیں کرتے، تو غالباً آپکی مالی مدد کم یا ختم کی جا سکتی ہے۔ اگر آپ مالی مدد لے رہے ہوں تو بچوں کی امداد سے حاصل ہونے والا ہر ڈالر آپکو ہر ماہ ملنے والی مالی مدد کی رقم میں سے کاٹ لیا جائے گا۔

اگر آپ کے پاس مدد کا حکم نامہ نہیں ہے تو حکومت آپکی جانب سے مدد کی درخواست داخل کرسکتی ہے۔ آپ سے درخواست میں تعاون کی توقع کی جائے گی۔ حکومت کو اختیار ہے کہ مدد کیلئے درخواست داخل نہ کرے، اگر دوسرا باپ/ماں لاپتہ ہو یا اگر آپ ادا کرنے والا باپ/ماں سے زیادتی سہم چکی ہوں اور آپ کے تحفظ کے متعلق تشویش ہو

مالی مدد لینے والے اور ادا کرنے والے باپ/ماں کی سالانہ آمدنی اگر 6,700 سے زیادہ ہو تو پھر بھی ان سے کچھ بچوں کی امداد ادا کرنے کی توقع کی جاتی ہے۔

قانون کون نافذ کرتا ہے؟

بچوں کی امداد کے احکامات فیملی رسپونسیبیلٹی آفس کے ذریعے نافذ کیے جاتے ہیں (FRO) ایف آر او صوبائی حکومتی ادارہ ہے۔ سپورٹ کا ہر حکم خود بخود ایف آر او میں داخل ہوجاتا ہے۔ اگر آپ اور آپکے ساتھی کامد کے متعلق معاہدہ ہے، آپ عمل کروانے کے لیے اسکی ایک نقل ایف آر او میں داخل کرسکتے ہیں۔

ایف آر او کیسے کام کرتا ہے؟

جب ایف آر او میں کوئی مدد کا حکم نامہ داخل کیا جاتا ہے تو، دوسرے باپ/ماں کیلئے مدد کی تمام ادائیگیاں ایف آر او کو بھیجنا لازمی ہے۔ ایک بار جب ایف آر او کو رقم مل جاتی ہے، وہ آپکو بھیج دیتی ہے۔

ایف آر او کے پاس کئی ایک فائلیں ہیں۔ کیونکہ دفتر بہت مصروف ہے، لہذا سپورٹ آرڈر کی درخواست دینے کے بعد ہوسکتا ہے کہ آپکو مدد کی رقم ملنے کے لیے کئی مہینے انتظار کرنا پڑے۔

اگر ادا کرنے والا ادائیگی نہیں کرتا تو کیا ہوتا ہے؟

کبھی کبھار ادا کرنے والا دیر کرتا ہے یا ادائیگی بھول جاتا ہے۔ دیکھیے، ایف آر او رقم لینے کے لیے کیا کرسکتی ہے:

- اگر ادا کرنے والا ملازمت کر رہا ہو تو ایف آر او اسکے آجر کو حکم دے کر مدد اسکی تنخواہ میں سے لے سکتی ہے۔
- اگر ادا کرنے والا بے روزگار، یا اپنے لیے کام کرتا ہے، تو ایف آر او اسکے بینک اکاؤنٹ سے رقم لینے کی کوشش کرسکتی ہے۔
- اسے اکاؤنٹ گارنٹنگ کہا جاتا ہے۔ ایف آر او اسکی ذاتی جائداد جیسے کار یا گھر پر استعمال میں لانے کا حق رکھوا سکتی ہے۔
- اگر ادا کرنے والا اس جائداد کو بیچنے کی کوشش کرتا ہے تو ادا کرنے والے پر ادا کی جانے والی رقم ایف آر او کو مل جائے گی۔
- اگر ادا کرنے والا ہمیشہ دیر کرتا ہے یا بچوں کی امداد میں بہت زیادہ رقم کا قرضہ ہے، تو ایف آر او اسکے ڈرائیونگ لائسنس اور دیگر قسموں کے، جیسے شکار یا مچھلی پکڑنے کے لائسنس معطل کروا کر اس کو ادائیگی کے لیے مجبور کرنے کی کوشش کرسکتی ہے۔ وہ اسکا پاسپورٹ منسوخ کر سکتی ہے۔ وہ حکومت کی جانب سے ادا کی جانے والی رقم جیسے ٹیکس ریفرنڈ یا ایمپلائمنٹ انشورنس بینیفٹس بھی لے سکتی ہے۔

اگر ادا کرنے والا اونٹیریو میں نہیں رہتا تو؟

اگر ادا کرنے والا باپ/ماں کینیڈا یا امریکہ میں کہیں بھی رہتا ہو ایف آر او سپورٹ وصول کرنے میں آپ کی مدد کرسکتی ہے۔ اسکی وجہ یہ ہے کہ تمام صوبوں اور ریاستوں نے معاہدوں پر دستخط کیے ہوئے ہیں جن کی رو سے انہیں ان حدوں کے آرپار مدد کے حکم نامے وصول کرنے کی اجازت حاصل ہے۔ اونٹیریو نے چند اور ممالک کے ساتھ معاہدوں پر بھی دستخط کیے ہیں جن میں برمیوڈا، گھانا، ہانگ کانگ، دا چیک ریپبلک اور برطانیہ شامل ہیں۔

اگر ادا کرنے والا ایسے ملک میں رہتا ہے جسکا اونٹیریو کی حکومت کے ساتھ کوئی معاہدہ نہیں ہے تو ایف آر او مدد کے حکم نامے کے نفاذ کیلئے آپکی مدد نہیں کرسکتی۔ مدد کی رقم لینے کرنے کا ایک ہی طریقہ ہے کہ اس ملک کے قانونوں کا استعمال کیا جائے جہاں ادا کرنے والا رہتا ہے۔

اگر آپ اونٹیریو میں رہائش پذیر فرانسیسی زبان بولنے والی عورت ہیں، تو آپ کے پاس فیملی لا کی عدالت میں فرانسیسی زبان میں کارروائیوں کے حصول کا حق ہے۔ اپنے حقوق کے بارے میں مزید معلومات کے لیے، کسی وکیل سے رابطہ کیجئے، کمیونٹی لیگل کلنک سے، یا سپورٹ لائن فیملیڈ پر 1-866-860-7082 ٹی ٹی وائی 1-877-336-2433۔

فرانسیسی زبان میں خدمات حاصل کرنے کی مزید معلومات کے حصول کے لیے ہماری ویبسائٹ پر جائیے

www.undroitdefamille.ca یا www.onefamilylaw.ca

دستیاب فیملی لا کے موضوعات*

1. جھگڑے کا متبادل حل اور خاندانی قانون (URD 001)
2. بچوں کی حفاظت اور فیملی لا (URD 002)
3. بچوں کی امداد (URD 003)
4. مجرم اور فیملی لا (URD 004)
5. نگرانی اور ملاقات (URD 005)
6. گھریلو معاہدے (URD 006)
7. فیملی لا ثالثی (URD 007)
8. مہاجرین، پناہ گزین اور بلا حیثیت عورتوں کے فیملی لا کے مسائل (URD 008)
9. اپنے فیملی لا کے مسائل کیلئے مدد کی تلاش (URD 009)
10. فیملی لا میں جائداد کیسے تقسیم ہوتی ہے (URD 010)
11. شادی اور طلاق (URD 011)
12. زوجی خرچہ (URD 012)

* یہ کتابچہ متعدد انداز اور زبانوں میں دستیاب ہے۔ برائے مہربانی مزید معلومات کے لیے دیکھیے www.onefamilylaw.ca اپنے فیملی لا حقوق کو سمجھنے میں مدد کرنے کے لیے ہماری ویبسائٹ پر مزید مواد تلاش کرسکتے ہیں۔



flew Family Law
Education for Women
Women's Right to Know

fodf Femmes ontariennes et
droit de la famille
Le droit de savoir

Funded by / Financé par :



ان مواد میں جو نظریات پیش کیے گئے ہیں وہ ایف ایل ای ٹیلیو کے ہیں اور ضروری نہیں کہ وہ
صوبے کی عکاسی کرتے ہوں۔